

Live Hindustan

RRB Second stage exam from January 17

देश के 21 आरआरबी ने रेलवे के नॉन टेक्निकल पॉपुलर कैटेगरी (एनटीपीसी) ग्रेजुएट लेवल की मुख्य परीक्षा का शिड्यूल जारी कर दिया है। परीक्षा 17 से 19 जनवरी, 2017 तक होगी। अभी एक सप्ताह पहले ही पीटी का रिजल्ट आया है। मुख्य परीक्षा के चयनित छात्रों का एडमिट कार्ड परीक्षा से दो सप्ताह पहले जारी कर दिया जाएगा। हालांकि इसके पहले मुख्य परीक्षा के लिए चयनित छात्र-छात्राओं को अपने-अपने बोर्ड की वेबसाइट पर जाकर अप्लाई करना होगा। मुख्य परीक्षा ऑनलाइन होनी है।

देशभर के सभी बोर्डों में 18,252 पदों पर नियुक्ति होनी है। मुख्य परीक्षा में करीब पौने तीन लाख परीक्षार्थी शामिल होंगे। पीटी में 60 लाख परीक्षार्थी शामिल हुए थे। रेलवे ने पदों के हिसाब से मुख्य परीक्षा के लिए 15 गुणा रिजल्ट जारी किया था।

तीन शिफ्टों में होगी परीक्षा

परीक्षा तीन शिफ्टों में होगी। पहली शिफ्ट का रिपोर्टिंग सुबह साढ़े सात बजे, दूसरे की रिपोर्टिंग साढ़े 11 बजे और अंतिम शिफ्ट की रिपोर्टिंग ढाई बजे करने की। जिस बोर्ड में छात्रों की संख्या ज्यादा है वहां तीन दिन परीक्षाएं हैं। जहां छात्रों की संख्या कम है। वहां दो दिन परीक्षाएं हैं। पटना और मुजफ्फरपुर में तीन दिन 17 से 19 जनवरी तक परीक्षाएं होगी।

सेट प्रैक्टिस पर देना चाहिए ध्यान

प्रतियोगिता परीक्षा विशेषज्ञ नवीन कुमार और डॉ. एम रहमान ने बताया कि कुल 120 प्रश्न पूछे जाएंगे। इसके लिए 90 मिनट दिए जाएंगे। छात्रों के पास अब एक महीना है। अब छात्रों को रेगुलर टेस्ट परीक्षा में शामिल होना चाहिए। ज्यादा से ज्यादा सेट प्रैक्टिस पर ध्यान देना होगा। खासकर ग्रुप बनाकर सेट बनाने का प्रयास करना होगा। मुख्य परीक्षा के लिए कड़ी प्रतिस्पर्धा होनी है। सीटें कम हैं। परीक्षार्थी ज्यादा हैं। इसमें समय का ख्याल भी परीक्षार्थियों को रखना होगा।